

રંગ અવધૂત આરતી

હું તો આરતી ઉતાડું અવધૂતની રે,
અવધૂતની, રંગ અવધૂતની રે.

હું તો આરતી ઉતાડું અવધૂતની રે,
નારેશ્વરના એ સંત શ્રી મહંતની રે,
નાથ બ્રહ્માંડના બ્રહ્મરૂપની રે ... હું તો આરતી ઉતાડું

નીર નર્મદાના સોહી જેનાથી રહ્યા,
જેણે કીધાં પવિત્ર એને કરતાં દયા
બલિહારી એ દિવ્ય અવધૂતની રે ... હું તો આરતી ઉતાડું

આદિ અંત ને અખંડ અવિનાશી કહ્યા,
જેને વેદોએ સત્ય ને અનંત છે લહ્યા,
જ્ઞાન પ્રેમના સ્વરૂપ પરમાત્મની રે ... હું તો આરતી ઉતાડું

રવિ દિવસે, રાતે ચંદ્ર આરતી કરે,
અગ્નિ તારા સ્તવે જેને મૂંગા સ્વરે,
વાયુ વ્યોમ ધરા જડ ચેતન પ્રાણની રે ... હું તો આરતી ઉતાડું

સર્વ સંકટ હરે, પૂર્ણ મંગલ કરે,
જેનું લેતાં શરણ સુરમુનીનર તરે,
કરું પૂજા બ્રહ્માંડના ભૂપની રે ... હું તો આરતી ઉતાડું

राग हृदये, रोमे ने अंगेअंगमां रे,
रक्तकणमां श्वासे सदा संगमां रे,
कृपा मांगुं सदा ये दत्तपुत्री रे ... हुं तो आरती उतारुं